



HAL TARXIEN

KUNSILL LOKALI TARXIEN

Minuti Laqgħa Nru. 22/06

* **Il- laqgħa Nru 22/06 tas-Sitt Amministrazzjoni
saret nhar il-Ħamis 16 ta' Settembru 2010 fis-5.50pm
fl-Uffiċċji Amministrattivi
f'73, Triq Santa Marija, Tarxien.**

Data u hin

** **Preżenti għal-Laqgħa:**

**Kav. P. Farrugia
Is-Sur F. Agius
Is-Sur L. Bonavia
Is-Sinj. D. Vella
Is-Sur K. Darmanin
Is-Sinj. C. Lanzon
Is-Sur M. L. Mallia**

**Sindku
Viċi Sindku
Kunsillier
Kunsilliera
Kunsillier
Kunsilliera
Segr. Eżekuttiv**

Is-Sur I. Dalli kien assenti.

*** **Is-Sur P. Farrugia qal it-talba u ppresieda l-laqgħa.**

1.0 Qari u Approvazzjoni ta' Minuti Nru. 21/06 (23/08/2010)

- 1.1 Peress li l-Minuti tal-Laqqgħa Numru 21/06 tat-23/08/10 ġew iċċirkolati minn qabel, is-Sindku staqsa jekk jistgħux jiġu kkunsidrati bħala moqrija u talab lill-Kunsill jekk kienux korretti.
- 1.2 Il-Kunsill approva l-Minuti nem. con. li ġew iffirmati mis-Sindku flimkien mas-Segretarju Eżekuttiv. Il-paġni kollha tal-Minuti ġew inizjalati wkoll minnhom.

2.0 *Komunikazzjoni mis-Sindku*

- 2.1 Is-Sindku nforma lill-Kunsill li *r-remote control* għall-apparat ta' deterrent biex jiġi installat fi Ġnien Ovindoli issa wasal. Ser jingħata kollox lill-Nexos biex jinstallawh. Ġnien Ovindoli

(Is-Sur L. Bonavia attenda għal-laqqgħa fis-5.55pm filwaqt li skuża ruħu għad-dewmien).

- 2.2 Is-Sindku rrefera għar-rapport ta' GREENPAK dwar it-tqassim tal-boroż għall-iskart magħżul fejn qed jgħidu li qassmu 1362 filwaqt li 3668 ma kienux id-dar. Dan it-total ta' 5031 żgur mhux in-numru ta' djar f'Hal tarxien li hu ftit iżjed minn 3000. GREENPAK

- 2.3 Is-Sindku qara ittra mibgħuta minn TM dwar irregolarita' fit-tfassil tar-rampa ta' quddiem ir-Rainbows fi Triq San Franġisk. Is-Sindku qal li ser isir ix-xogħol kif approvat mill-MEPA. Rampa

2.3.1 Is-Sindku kompli jgħid li minflok inneñhu r-rampa ser inżidu l-bankina madwar ir-rampa kif kellu jsir originali bid-differenza li flok taraġ u rampa ikun hemm żewġ ranep u bankina..

2.3.1.1 Is-Sinj. D. Vella kkummentat li n-nies tal-flats qed jilmentaw dwar dan.

2.3.1.2 Is-Sindku talabha tagħmel kopja tal-ittra tat-TM u tqassamhom lir-residenti.

- 2.4 Dwar l-iskema għar-restawr tal-arma fuq l-Iskola tal-Kindergarten fi Triq l-Iskola, il-Viċi Sindku ikkoreġa li mhux lill-MEPA għandna niktbu imma lid-Direttur MRRA. Restawr tal-Arma

- 2.5 Dwar it-talbiet għal "reduced hours" mill-impjegati, il-Kunsill approva unanimament il-kundizzjonijiet għal din il-konċessjoni. (App. 1) Reduced Hours

2.5.1 Is-Sindku kkummenta li l-impjegata Josianne Grech spiss qed tonqos minn dmirha u mhux tagħmel ix-xogħol tagħha kif mitlub minnha. Qegħdin isiru diversi żbalji. Is-Segretarju kkonferma dan billi qal li saħansitra bagħtilhom ittri tat-twissija.

- 2.6 L-Attivita' "Epoka Lejla ta' Festi Maltin u Għawdxin" reġgħet giet posposta għat 2 t'Ottubru li ġej bit-tema "Tarxien Dance Festival". Din ser tittella' mill-Kunsill Lokali bil-kollaborazzjoni tal-Għaqda Kultura u Armar tal-Festa flimkien mas-Sezzjoni Żgħażaġh Marija Annunzjata. Attivita'

- 2.7 Is-Sur Cleavon Vella mid-Dipt. Gvern Lokali talabna b'urgenza biex nipprezentaw l-applikazzjoni tal-Kunsill dwar l-attivitá "EPOKA" li tagħlaq illum, l-attivitá' ser issir bejn is-16 u t-18 ta' Settembru 2011. EPOKA

- 2.7.1 Għaldaqstant, qal is-Sindku, kellna napplikaw malajr biex nikkwalifikaw għal fondi minn din l-iskema. Il-Kunsill approva din l-inizjattiva.
- 2.8** Is-Sindku ppropona wkoll, u l-Kunsill qabel unanimament, li napplikaw għall-iskema għall-Malta International Folk Festival li ser isir b'Konsorzju flimkien mal-Kunsill Lokali Żebbuġ (Malta) u l-Kunsill Lokali Bormla. Din l-attività ser issir bejn it-28-30 t'a Diċembru li ġej.
- 2.8.1 Is-Sindku rrakkomanda u l-Kunsill qabel li, minħabba li din l-attività s-soltu ssir fit-toroq tar-raħal, f'każ li t-temp ma jippermettix issir jew fis-sala tal-iskola tal-Gvern jew fis-Sala tal-Agostinjani.
- 2.9** Għad ma rċevajna xejn mingħand id-Dipt. Gvern Lokali dwar il-każ taż-Żamma tal-Garanzija Bankarja wara l-ittra risposta tal-Kunsill tat-30 ta' Awwissu 2010.
- 2.10** Is-Sindku qal li baqa' jkollna problemi fil-ġbir tal-iskart minħabba tal-ħwienet u u postijiet oħra ta' kummerċ inkluż garaxxijiet. Kompla jgħid li tal-ħwienet qed ipoġġu l-iskart tagħhom fil-kantunieri u quddiem residenzi oħra.
- 2.10.1 Is-Sindku qal ukoll li l-kuntrattur qal li biex jiġbor ta' kulħadd irid żieda ta' 10% fuq l-offera tiegħu.
- 2.10.2 Żied jgħid li dwar dan ktibna lill-WASTESERV u kkupjajna lill-Ministru George Pullicino, Dipt. Gvern Lokali u Assoċ. Kunsilli Lokali. S'issa għad ma wegħbux.
- 2.10.3 Is-Sur L.Bonavia ssuġġerixxa li naħdmu pro-rata skont il-volum tal-iskart kummerċjali.
- 2.10.4 Is-Sindku qal, u l-Kunsill jaqbel, li ninnegozjaw mal-kuntrattur bħala kontinġenza imma f'każ li toħroġ xi skema mill-Gvern Ċentrali nerġġu napplikaw il-valur oriġinali tal-offerta.
- Il-Kunsill qabel nem com.
- 2.10.5 Il-Viċi Sindku qal li jaqbel li ninfurmaw lill-Entitajiet konċernati li l-Kunsill kien kostrett jaasal għal din il-konklużjoni biex ir-raħal ma jkomplix jimtela' bl-iskart ma' kullimkien bħalma qed jiġri.
- 2.10.6 Ser jintalab rendikont lill-GREENPAK dwar il-volum tal-iskart separat ta' nhar ta' Tlieta u dak miġbur mill-*Bring In Sites*.
- 2.10.7 Is-Sindku qal minħabba li qed ikollna konflitti bejn ELC u l-Kuntrattur tal-Ġbir tal-iskart domestiku dwar skart mitfugħ fi Ġnien Joanne, qed nibdlu l-bins il-kbar tal-Ġnien ma' oħrajn żgħar biex nevitaw li jintefa' skart mir-residenti.
- 2.11** Intbgħatu ittri lill-ESPADON u RAINBOWS dwar l-iskart li qed joħroġu rregolari.

Malta
International Folk
Festival

Każ :
Żamma tal-
Garanzija

Skart

Ittri dwar Skart

2.12	Dwar il-proġett ta' tisbiħ ta' Ġnien Sta. Marija, is-Sindku qal li wara li tkellimna mas-Sur Kenneth Gambin fuq proposta tas-Sur Gambin nistgħu nagħmlu <i>reservoirs</i> mingħajr ma nqattgħu blat. Għaldaqstant kellna bżonn inġibu <i>digger</i> biex inħaffru fil-ħamrija sakemm naslu sal-blat. Fil-fatt ġie mħaffer fond ta' metru u nofs.	Proġett Ġnien Santa Marija
2.13	Dwar il-kuntratt definit tas-Seg. Ezek., li jaħglaq fl-aħħar ta' Ottubru, is-Sindku qal li għad m'għandna ebda risposta definitiva mingħand id-Dipt. Gvern Lokali ħlief nota mingħand is-Segr. Parlamentari Dr Chris Said li "il-proċess biex tingħata estensjoni miexi u daqt jiġi konkluż".	Kuntratt Definit tas-Seg. Ezek.
2.13.1	Sadanittant, kompli s-Sindku, hu talab lil Dr Said biex jagħtih lista tal- <i>Pool</i> tas-Seg. Ezek. biex il-Kunsill ma jispicċax f'daqqa waħda mingħajr Seg. Ezek.	
2.13.2	Ser tintbghat nota lil dawk fil-lista jekk humiex interessati li japplikaw f'każ li jkun hemm vakanza.	
2.14	Dwar il-proġett ta' kisi ta' parti minn Triq Birbixkilla, is-Sindku qal li l-Perit pprepara l-applikazzjoni għad-Dipt. tal-Artijiet u l-MEPA.	Triq Birbixkilla
2.15	Dwar l-ittri lill-fornituri biex jibgħatu l-irċevuta tal-VAT, wieġbu 22 minn 30.	VAT
2.16	Dwar il-bilanċ ta' €3388.46 dovuti lill-Kunsill mill-MEPA dwar UIF għall-proġett Kalamija, s-Sindku qal li għad ma rċevejna xejn. Issa ser ninformaw liċ-Chairman ukoll.	UIF - Bilanċ
2.17	Is-Sindku nforma lill-Kunsill li twaħħlet il- <i>bollard</i> fit-tarf ta' Sqaq Brittaniku u kopja taċ-ċavetta ingħatat lil wieħed mir-residenti.	Sqaq Brittaniku
2.18	Is-Sindku qal li battalna mill-ilma x-xelter li jinsab fi Sqaq Brittaniku permezz ta' ħaddiema assenjati mal-Kunsill Lokali u ħaddiema ta' ELC.	Xelter
2.19	Is-Sindku rrakkomanda, u l-Kunsill approva li, tinbidel il-gradilja tal-ħadid għall-ilqugħ tal-ilma tax-xita li tinsab fi Triq il-Kbira k/m Triq Palma. Din ser tinħadem minn Mario Peplow għall-ispiza ta' €360.	Gradilja għall <i>Culverts</i>
2.20	Ringrazzjament mingħand il-Kappillan għall-koperazzjoni tal-Kunsill fit-twettieq tal-Lejla Tarxiniza.	Ringrazzjament
2.21	Talba mingħand il-Kumitat tal-Festa Marija Annunzjata sabiex isir it-tiżjin tat-toroq fi żmien il-Milied.	Tiżjin tat-toroq
2.22	Is-Sindku qal li ġie rtirat ħaddiem tal-ETC mill-Iskema ta' Xogħol fil-Komunita' li kien assenjat ma' dan il-Kunsill Lokali minħabba suspett ta' każ gravi.	Ħaddiem tal-ETC
2.23	Il-Kunsill approva unanimament li jipparteċipa fl-inizjattiva ambjentali biex tiċċelebra għeluq l-20 sena ħidma tal-kumpanija VODAFONE (Memo 118/2010).	Memo 118/2010
2.23.1	Il-proġetti applikabbli li l-Kunsill issottometta huma : Ġnien Ovindoli, Ġnien Kunsill Lokali 2000, Bandli għat-tfal żgħar, Sqaq Brittaniku u Triq Birbixkilla.	

- 2.24** Ġie pprezentat ir-rapport mingħand il-Kumpanija ECONING dwar SEAP (Sustainable Energy Active Plan) li ġie kkupjat lill-Kunsillieri kollha permezz ta' email.
- 2.24.1 Ġie deċiż li nitolbu lir-rappreżentant tal-Kumpanija ECONING biex jattendi għal-laqqgħa tal-Kunsill tal-14 ta' Ottubru sabiex jagħti spjegazzjoni dwar ir-rapport.

3.0 *Affarijiet Finanzjarji*

- 3.1** Il-Kunsill approva nem. con. l-iskeda ta' pagamenti li tammonta għall-€10877.72 li ġiet iffirmata mis-Sindku (App. 2).
- 3.1.1 Għall-mistoqsija tal-Viċi Sindku, is-Seg. Ezek. wieġeb li l-Iskeda preċedenti Nru 08/10 ġiet imfalsata kollha bil-kundizzjonijiet indikati.
- 3.2** Il-Kunsill approva nem. con. rifużoni ta' ħlas minħabba l-użu tal-karozza tiegħu fuq xogħol tal-Kunsill lis-Segr. Ezek. L-ammont ta' € 26.
- 3.3** Is-Sindku nforma lill-Kunsill li rċevjuna l-ammont ta' €3700 bħala l-bilanċ dovut mill-Iskema "Energy Saving 2009". L-ammont globali li rċieva l-Kunsill hu ta' €7400.
- 3.4** Is-Sindku nforma lill-Kunsill li rċevjuna €11350 mingħand il-WSC bħala ħlas dovut għal *Reinstatement* ta' toroq matul is-sena 2007 skont il-ftehim milfuq mill-Assocjazzjoni Kunsill Lokali.

4.0 *Rapport dwar il-Fidma tal-Kunsillieri*

4.1.0 Rapport mill-Viċi Sindku Frans Agius

- 4.1.1 Il-Viċi Sindku F. Agius qal li l-Attività Kulturali għall-Vitorja tħassret minħabba li ma kienx hemm konkorenza.
- 4.1.2 Is-Sur Agius qal li l-applikazzjonijiet għall-korsijiet ta' Inġliż u Malti bażiku għadhom miftuħa.
- 4.1.3 Il-Viċi Sindku qal li għadu qed jistenna risposta mid-Dipt. dwar il-korsijiet tal-Bizzilla u Filigrano.
- 4.1.4 Qal li attenda f'isem is-Sindku għall-European Social Fund dwar adulti fid-dinja tax-xogħol. Ser ikun hemm ukoll korsijiet għall-kummerċjanti. Il-fondi ser ikunu 85% mill-iskema u 15% mill-Kunsill Lokali konċernat li qed jiġi kkalkulat li l-Kunsill joħroġ madwar €1500. Il-Kunsill Lokali Rabat għandu l-inkarigu għal din l-inizjattiva.

Il-Kunsill qabel unanimament li napplikaw

4.2 Rapport mill-Kunsillier Lawrence Bonavia

- 4.2.1 Is-Sur L. Bonavia qal li għal darb'oħra qed joffri s-servizz tiegħu meta jkollna s-sejħa biex nagħtu t-tilqima kontra l-influwenza.

Is-Sindku rringrazzjah.

4.3 Rapport mill-Kunsillier K. Darmanin

- 4.3.1 Is-Sur K. Darmanin qal li saret il-laqqgħa għal Zona 4 tan-*Neighbourhood Watch* għat-toroq G. Montebello, L. Gonzi, Kutnent, F. Crispi, u tal-Barrani. Intgħazlet il-kordinaztriċi.
- 4.3.2 Kompla jgħid li ser issir laqqgħa għal zona 7 għat-toroq Kurunell Mas, 25 ta' Marzu, il-Witja, Ħal Għarrat, Odilone Caruana, Gużepi Cali', u 29 ta' Mejju 1592, nhar l-4 ta' Ottubru.
- 4.3.3 Fit-8 ta' Ottubru ser issir laqqgħa għar-residenti tat-toroq Dejma u San Tumas.
- 4.3.4 Is-Sur Darmanin qal li għad m'għandux risposta għaž-żjara li s-Sotto Kumitat Żgħažagħ u Sport ser jagħmlu lill-President ta' Malta.
- 4.3.5 Qal ukoll li qed jippjana żjara taž-Żgħažagħ lill-facilita' korrettiva ta' Kordin. Ser tinkiteb ittra lid-Direttur.
- 4.3.6 K. Darmanin qal li qed ifassal f'isem il-Kunsill attivita' għal nhar il-Ħadd 26 ta' Settembru bejn id-9.00am u 12.30 pm li tinkludi wirja ta' karożzi "Minis' ta' residenti Tarxiniżi u wara sfilata fit-toroq tar-raħal. Din il-wirja ser issir fil-Pjazza ta' quddiem il-Knisja Parrokkjali fejn isir diskors qasir mis-Sindku u tingħata tiffkura u xi drinks. Il-Kunsill qabel ma' din l-attivitajiet.

4.4 Rapport mill-Kunsilliera D. Vella

- 4.4.1 Is-Sinj. D. Vella qalet li ser tagħmel laqqgħa tas-sotto Kumitat biex issir ikla jew coffee morning.
- 4.4.2 Hi talbet lill-Kunsill jippjana attivita' għat-tfal għal żmien il-Milied.

4.5 Rapport mis-Sindku Kav. P. Farrugia

- 4.5.1 Is-Sindku ta rendikont tal-Attivitajiet għall-anzjani.
- 4.5.2 Kopmpla jgħid li ser jagħmel dawn l-Attivitajiet għall-anzjani :

Fit-30 ta' Settembru – Coffee Morning
Fis-27 ta' Ottubru – Breakfast
Fis-17 ta' Novembru – Coffee Morning
Fis-7 ta' Dicembru - Ikla

4.5.3 Qal ukoll li fit-28 ta' Diċembru ser issir l-attività għal Premju Anzjan Tarxiniz.

5.0 *Ħwejjeg Oħra*

5.1 Is-Sindku qal li nhar is-Sibt ser issir żjara mill-Kap ta' l-Oppożizzjoni fiċ-Ċentru Komunitarju. Il-Kunsillieri kollha huma mitluba biex jattendu.

5.2 Is-Sindku qal li għandu talba biex Triq id-29 ta' Mejju 1592 issir *one-way* lejn Triq San Anard. Ser issir applikazzjoni lit-TM.

6.0 *Għeluq tal-Laqqgħa*

6.1 Il-Laqqgħa ntemmet fit-8.30pm.

6.2 Laqqgħa oħra ser tkun il-Ħamis 14 ta' Ottubru 2010.

Maurice. L. Mallia
Seg. Eżek.

mn22-06 (16 Sett 2010)/minuti/ag

Kav. Paul Farrugia
Sindku